

اشارات

جہاد کی پکار

خرم مراد

آج زمین پر چلنے والا ہر پانچواں آدمی مسلمان ہے۔ ہر قسم کے وسائل سے مالا مال، ۵۳ آزاد ملکوں میں مسلمانوں کی اکثریت ہے۔ ایک ارب کی تعداد، اور اتنے آزاد مسلمان ممالک کے باوجود دنیا میں امت مسلمہ ذات و بیچارگی، اور مغلوبیت و پس ماندگی کا شکار ہے۔ خود مسلمان ممالک تفرقہ اور انتشار میں جلتا ہے۔ مسلمان عوام اپنے ہی ہم مذہب حکمرانوں کے جبر و تشدد کے ٹھنڈے میں کے ہوئے ہیں۔ آخر کیوں؟

ایسا کیوں ہے، اس سوال کا جواب دیے بغیر نہ ہماری حالت بہتر ہو سکتی ہے، نہ مستقبل ہمارا بن سکتا ہے۔ اس سوال کا جواب ہمیں کیسیں باہر نہیں بلکہ اپنے اندر ملے گا۔ اس لیے کہ ہر قوم کو دنیا میں وہی نصیب ہوتا ہے جو اس کے اعمال و اخلاق تقاضا کرتے ہیں۔ امریکہ جیسے ملکوں کے نیو ولڈ آرڈر کے منصوبے اور عزائم، یہود و ہندو جیسی قوموں کی سازشیں اور ریشه دو ایساں اسی صورت میں ہمیں تقصیان پہنچاتی ہیں جب ہمارے اپنے دل ہی خالی ہوں، اپنے اخلاق و اعمال ہی کچے اور بودے ہوں اور اپنی صفوں ہی میں شکاف ہوں۔

قوموں کی بقا اور ترقی کے لیے صرف دو چیزوں کی ضرورت ہے۔ ایک یہ کہ ان کے دل کسی بھی مقصد سے وہ صحیح ہو یا غلط، وابستہ ہوں، اس کی محبت سے بھرے ہوئے ہوں، اسی کو اپنی تمناؤں، خوابوں اور تک و دو کا محور و مرکز ہنانے ہوئے ہوں۔ دوسرے یہ کہ وہ دل کی لگن اور صبر و استقامت کے ساتھ اپنے مقصد پر بھے رہیں، اور اس کے حصول کے لیے ہر ممکن جدوجہد کیں اور اس جدوجہد میں اپنا سب کچھ لگانے کے لیے تیار ہوں۔

ہماری امت مسلمہ اسلام کی بنیاد پر بنی ہے اس کا نام نہ نسل و رنگ کا آئینہ دار ہے، نہ زبان و

زمین سے بنا ہے۔ یہ اپنے پیدا کرنے والے رب کا بن جانے، اپنا سب کچھ اس کے پرداز کر دینے، اسی کو اپنا قبلہ اور مقصود بنا لینے اور سب سے بڑھ کر اسی سے محبت کرنے والوں کی امت ہے، اور ہونا چاہیے۔ اللہ تعالیٰ کا بن جانا، اور اپنا سب کچھ اسی کے لیے اور اسی کی راہ میں کوشش اور محنت میں لگا دینا، اسی میں اس امت کی عزت و سر بلندی اور بقا و ترقی کا راز پوشیدہ ہے۔ اسی کا نام ہے ایمان باللہ اور جہاد فی سبیل اللہ۔

جو قومیں ایمان سے خالی اور جہاد سے کوری ہوں، ان کے لیے دنیا میں نہ کوئی مقام ہے نہ مقدر۔ جو قوم نام اللہ کا لیتی ہو، لیکن اس کا دل اللہ کی طلب و محبت سے خالی ہو اور اس کی ساری محنتوں اور کوششوں میں اللہ کا کوئی مقام نہ ہو، وہ ان قوموں کے سامنے بہتر نہیں ہو سکتی جن کے سامنے ایک مقصد ہو، اور وہ اپنے مقصد کے لیے قربانیاں دینا اور جہاد کرنا جانتے ہوں، اگرچہ وہ مقصد باطل ہو۔ مقصد سے خالی قوموں کا وزن درخت کے پتوں، پانی کے جھاگ اور خس و خاشک سے زیادہ نہیں ہوتا۔

اسی لیے اللہ تعالیٰ اور اس کے رسول صلی اللہ علیہ وسلم نے، قرآن مجید کے ذریعے اور اسوہ رسول کے ذریعے سب سے بڑھ کر اگر ہمیں کسی چیز کی طرف پکارا ہے، تاکید کی ہے، تو وہ ایمان اور جہاد کی دعوت ہے۔ جہاد کو ایمان صادق کی کسوٹی ہتایا ہے۔ ان تمام اعمال صالحہ میں جو اللہ تعالیٰ کو محبوب ہیں اور اس سے قریب کرنے والے ہیں، سب سے زیادہ اعلیٰ اور افضل عمل جہاد فی سبیل اللہ کو ختم رایا ہے، حیات ملی کو دعوت جہاد پر لبیک کرنے پر منحصر کر دیا ہے، جہاد کرتے ہوئے مرنے والوں کو مردہ کرنے سے منع کر دیا ہے کہ ان کی موت ہی ملت کی حیات ہے اور وہ مرتے ہی اپنے رب سے رزق پانا شروع کر دیتے ہیں، دنیا میں عزت و سر بلندی کی راہ جہاد فی سبیل اللہ میں رکھ دی ہے اور موت کے بعد ہمیشہ کی زندگی میں سب سے بڑھ کر انعامات اور اجر عظیم کا وعدہ مجاہد فی سبیل اللہ کے ساتھ کیا ہے۔

دیکھیے، حقیقی معنوں میں چے مومن وہی ہیں جو صحیح معنوں میں ایمان رکھتے ہوں اور جان و مال سے اللہ کی راہ میں جہاد کریں، یہ بات اللہ تعالیٰ نے بہت آپھی طرح واضح کر دی ہے۔

حقیقت میں تو مومن وہ ہیں جو اللہ اور اس کے رسول پر ایمان لائے، پھر کسی شک میں بٹلانا ہوئے، اور اپنی جانیں لڑا کر اور مال لٹکا کر اللہ کی راہ میں جہاد کیا۔ یہی چے لوگ ہیں (ال مجرمات

(۱۵:۲۹)

اور دیکھیے، ایمان و جہاد کی پکار پر لبیک کرنے میں ہی زندگی کا بسامان ہے۔ اور اس سے خالی ہوں تو زندگی موت کے برابر اور دل پر آندہ، اور سب کے سب شامت اعمال کے شکار۔

لے لوگو، جو ایمان لائے ہو، اللہ اور اس کے رسول کی پکار پر لبیک کو، جب کہ رسول تمہیں اس چیز کی طرف بلائے جو تمہیں زندگی بخشنے والی ہے اور جان لو کہ اللہ آدمی اور اس کے دل کے درمیان حائل ہے اور اسی کی طرف تم سیئیت جاؤ گے۔ بچو، اس فتنے سے جس کی شامت مخصوص طور پر صرف انھی لوگوں تک محدود نہ رہے گی جنہوں نے تم میں سے ظلم (کی روشن اختیار) کی ہوگی۔ (انفال: ۲۲-۲۵)

ہمیں یہ بھی اچھی طرح جانتا چاہیے کہ جناد فی سبیل اللہ تمام نیک اعمال میں سب سے زیادہ اعلیٰ اور افضل ہے، اللہ تعالیٰ کو انتہائی محبوب اور اس سے سب سے زیادہ قریب کرنے والا ہے۔ ساری زندگی حسن عمل کی آزمائش ہے۔ زندگی اور موت کی بساط اللہ تعالیٰ نے اسی لیے بچھائی ہے تاکہ وہ ہمارا امتحان لے کہ کون نیک اور حسین اعمال کی محبت میں گرفتار ہوتا ہے، کون بدی اور متاع دنیوی کی محبت میں (الملک: ۲)۔ نیک اعمال یا حسین کام وہی ہیں جو اللہ تعالیٰ کو پسند ہیں، جن سے اس کی قربت نصیب ہوتی ہے، جن کو کرنے والوں سے وہ محبت کرتا ہے۔ لیکن سارے نیک اعمال ایک درجے کے نہیں ہوتے۔ اسی لیے فقہاء اعمال کو فرائض، سنن، نوافل، مسجدات اور مبارکات میں تقسیم کیا ہے۔ نبی اکرم نے فرمایا کہ اللہ سے قریب ہونے کا سب سے بڑا ذریعہ فرائض کو ادا کرنا ہے۔ اس کے بعد جب ہم وہ کام اپنی خوشی سے دوڑ دوڑ کرنے لگتے ہیں جن کا کرنا یا نہ کرنا ہماری مرضی پر ہے تو ہم قربت کی آخری منازل بھی طے کر لیتے ہیں۔ اب دیکھیے ان اعمال میں ایمان و جناد کا مقام کیا ہے۔

اللہ تعالیٰ فرماتا ہے:

کیا تم نے حاجیوں کو پانی پلانے اور مسجد حرام کو آباد رکھنے کو اس شخص کے کام کے برابر بنالیا ہے جو ایمان لایا اللہ اور یوم آخر پر اور جناد کیا اللہ کی راہ میں (التوبہ: ۹)۔

ترزاو کے ایک پڑے میں کون سے اعمال ہیں؟ یہ معمولی اعمال نہیں۔ بھوکوں کو کھانا کھلانا اور پیاسوں کو پانی پلانا تو ایمان کے درجے کے نیک کام ہیں۔ پانی پلانے کا انتظام کرنا صدقہ جاریہ ہے۔ حضور نے ہتایا کہ بنی اسرائیل کی ایک بد کار عورت اس وجہ سے بخش دی گئی کہ اس نے ایک پیاسے کتے کی پوپلاس بچھائی۔ پھر حاجی تو اللہ کی راہ میں مسافر ہوتا ہے، تو حاجی کی پوپلاس بچھانا کرنے اونچے درجے کا عمل ہو گا۔ پھر اللہ کے گھر کو آباد رکھنا، اس کا اہتمام و انتظام کرنا کہ وہاں لوگ نماز، طواف، اور اعتکاف جیسی عبادات بجا لاسکیں، ایسا کام ہے جس کے لیے اللہ نے ابراہیم علیہ السلام اور اسماعیل علیہ السلام کو ذمہ دار بنایا۔ اللہ کے گھر کی زیارت، طواف اور عمرہ کے لیے سفر کرنا تو خود جناد فی سبیل کی طرح کا عمل ہے۔ تو یہ دو عمل ایک پڑے میں ہیں۔ یہ چھوٹے درجے کے عمل نہیں، یہ عظیم الشان عمل ہیں۔ دوسرے پڑے میں ایمان ہے، اور جناد فی سبیل اللہ۔ اللہ تعالیٰ صاف صاف فرماتا ہے:

اللہ کے نزدیک یہ دونوں برابر نہیں ہو سکتے (التوبہ: ۹)۔

ان میں سے کس کا درجہ زیادہ ہے؟ اس سوال کا جواب بھی وہ دیتا ہے

اللہ کے نزدیک تو انھی کا درجہ بڑا ہے جو ایمان لائے، اور جنہوں نے اس کی راہ میں گھر بار چھوڑے، اور جان و مال سے جماد کیا، وہی کامیاب ہیں (التوبہ: ۲۰: ۹)۔

ایمان کے معانی تو واضح ہو چکے ہیں۔ جماد فی سبیل اللہ کا کیا مطابق ہے؟ یہ بھی اللہ کے رسول نے واضح فرمادیا ہے۔ نہ قبیلے ملک اور قوم کے لیے لڑائی جماد فی سبیل اللہ ہے، نہ آن بان عزت، اور نام کے لیے لڑائی۔ جماد فی سبیل اللہ تو وہ ہے جو صرف اس لیے ہو کہ اللہ کی زمین پر اللہ کا کلمہ غالب ہو، اللہ کا دین قائم ہو، اللہ کے بندے جھوٹے خداوں کی غلامی سے آزاد ہو جائیں۔ حضور نے فرمایا کہ لشکون کلمہ اللہ ہی العلیا۔ جماد فی سبیل کے معنی یہ بھی ہیں کہ یہ جماد صرف اللہ کے لیے ہو، خالص اس کی خوشنودی اور رضاکے حصول کے لیے ہو، صرف جنت کی طلب اور دوزخ سے بچنے کی تریپ میں ہو۔

جو خود کو مومن کہتا ہو، اس کو جماد تو کہنا ہی ہو گا، اس لیے کہ ایمان اور جماد ایک ہی سکے کے دریخ ہیں۔ ایمان کے ایک معنی یہ ہیں کہ ”اللہ تعالیٰ ایمان لانے والوں سے ان کے جان و مال خرید لیتا ہے، جنت کی قیمت میں“۔ جو ایمان لایا، اس نے اپنے آپ کو اللہ کے ہاتھ پنج دیا، پورا کا پورا۔ کہنے کو تو ہم کہہ سکتے ہیں کہ میرا دل، میرا دماغ، میرے ہاتھ پاؤں، میرا مال، میرا مکان، میری تجارت، میرے رشتہ دار،۔۔۔ لیکن ان میں سے کچھ بھی میرا نہیں، سب اللہ کا ہے۔ جب سب کچھ ہم نے اللہ کے ہاتھ پنج دیا تو پھر یہ سب کچھ اس کی راہ میں، اس کے دین کے لیے، اس کے ساتھ وفاداری کا عہد وفا کرنے میں، مظلوموں کی نجات کے لیے، اپنی عزت اور آزادی برقرار رکھنے کے لیے، نہ لگایا جائے تو یہ نمک حرای بھی ہو گی، بد عمدی بھی۔ ایمان کے بعد ہم اپنی سب چیزوں کو اپنا سمجھیں، اپنے کام میں لائیں، تو یہ ایسا ہی ہے جیسے کہ ایک دکاندار مال پنج کر بھی خریدار کے حوالے نہ کرے، اور کام میں لاتا رہے۔

بھرت کے معنی گھر بار چھوڑنے کے ہیں۔ یہی بھرت کے اصل معنی ہیں، یہی بھرت کا اصل عمل ہے۔ لیکن غور کیجیے کہ بھرت کی روح تو یہ ہے کہ اس جگہ کو چھوڑ دیا جائے جہاں اللہ کی مرضی کے مطابق زندگی بسرا کرنا ممکن نہ ہو، اس زندگی کو ترک کر دیا جائے جو اللہ کی مرضی کے خلاف ہو۔ ایمان کا پلا قدم ہی یہ ہے کہ ہم سارے جھوٹے خدا ترک کر دیں۔ ایمان کے بعد پلا کام ہتا یہ ہے کہ ان تمام چیزوں کو ترک کر دیں جو اللہ کو ناپسند ہیں۔ غور کیجیے توجہاد، ان معنوں میں بھرت کے بغیر ہو ہی نہیں سکتا۔ جماد کے لیے گھر بار چھوڑ کر لکنا پڑتا ہے، رشتے ناتے چھوڑ ناپڑتے ہیں، کاروبار

ہاتھ سے جاتے ہیں، آرام ترک کرنا پڑتا ہے۔ اور اگر میدان جنگ میں جاکر جہاد کرنے کی نوبت ن آئے تو بھی جہاد ہو سکتا ہے، اور ہوتا ہے، اور اس کے لیے بھی اپنے بہت سے محبوب مشاغل اور چیزیں چھوڑنا پڑتی ہیں۔

اللہ تعالیٰ فرماتا ہے کہ جو ایمان، جہاد اور ہجرت کا وہ حق ادا نہ کریں، جوان کا حق ہے، وہ مقام نہ دیں جوان کا مقام ہے، تو وہ ظالم ہیں۔۔۔ ظلم تو حق تنفس کو کرتے ہیں۔۔۔ اور طالبوں کے کاموں کا انجام بھلا نہیں ہوتا۔

اور جو ایمان و جہاد کی راہ اختیار کریں وہی کامیاب ہیں، انھی کا درجہ سب سے بڑا ہے۔ ان کے لیے کیا کیا انعامات کی خوش خبری ہمارے رب کریم نے دی ہے۔ ذرا سینے!

ان کا رب انھیں اپنی رحمت، اور خوشنودی، اور لئی جنتوں کی خوش خبری دیتا ہے جہاں ان کے لیے پاسیدار عیش کے سامان ہیں۔ ان میں وہ ہیشہ ہو ہیں گے۔ یقیناً اللہ کے پاس خدمات کا صد دینے کو بہت کچھ ہے (التوبہ ۲۱: ۹-۲۲)۔

الفاظ تھوڑے سے ہیں، بیان بھی مختصر ہے۔ لیکن دل کے جذب و کشش کے لیے جتنا سامان ہو سکتا تھا وہ سب ان چند الفاظ میں جمع کر دیا گیا ہے، جتنا حسن و جمال جذبہ عشق کو مطلوب ہو سکتا ہے وہ سب موجود ہے۔ اور یہ سب ایمان، ہجرت اور جہاد کے ساتھ وابستہ ہے۔ شاید قرآن مجید میں کسی جگہ، کسی اور قسم کے اعمال کے صدر میں، اتنے سارے انعامات کو جمع نہیں کیا گیا ہے۔

فرمایا، کہ خوش خبری دو! خوشیاں مناؤ، شادیاں نے بجاو، کیا کچھ ملنے والا ہے۔ رحمت! اگر بات یہیں ختم ہو جاتی، اور آگے کچھ نہ کہا جاتا، تو یہ بھی کافی تھا۔ رحمت اس کی جس کی رحمت کی کوئی حد اور انتہا نہیں، جس رحمت کی مسلسل بارش ہو رہی ہے، جس رحمت کا ایک حصہ دنیا میں تقسیم کیا گیا ہے اور ننانوے ہے آخرت میں یہاں بخشنے جا رہے ہیں، مجاہدین کو۔ لیکن رحمت کے آگے بشارت ہے۔ رضوان کی! اللہ تعالیٰ ہم سے خوش ہو جائے، اس کی محبت کی نظر، اس کی محبت کا کلام، اس کی طرف سے تقدیر دانی، کیا اس سے بڑھ کر بھی ہماری فطرت میں پوشیدہ طلب حسن کو کسی چیز کی تمنا ہو سکتی ہے۔ رحمت اور رضوان کی نعمتیں ہیں ہیں جو جنت کے سانچے میں ڈھل جائیں گی۔ جنت کی نعمتوں کا بیان شروع ہو جائے تو ختم ہونے میں نہ آئے۔ یہاں تو صرف دو نعمتوں کا ذکر ہے، اور ان دو کے بعد کسی بیان کی ضرورت نہیں۔ جو کچھ ہے وہ ہیشہ باقی رہنے والا ہے، اس دنیا کی طرح نہیں کہ ہر نعمت فنا ہو جائے۔ یہاں ہم کتنی محنت و شفقت اور کتنی آرزوؤں سے طرح طرح کی نعمتیں جمع کرتے ہیں، کوئی ساتھ نہیں رہتی۔ نعمتیں زیادہ دیر پا ہوں، تو زندگی جلد ختم ہو جاتی ہے۔ ہزار دم نکلتے ہیں تو ایک خواہش پوری ہوتی ہے، ایک دفعہ دم نکلتا ہے تو ہزار خواہشیں ساتھ ہی دفنی ہو جاتی ہیں۔ اسی لیے

فرمایا کہ نہ صرف یہ کہ نعمتیں ہیشہ باقی رہنے والی ہیں، بلکہ ہم بھی ہیشہ ان میں رہیں گے۔ اور ان سب کے علاوہ اللہ تعالیٰ کے پاس اور بڑا اجر ہے جس کا تصور بھی ممکن نہیں۔ فرمایا حضور نے، وہ نعمتیں کہ نہ آنکھوں نے دیکھا، نہ کانوں نے سنا، نہ آدمی ان کا تصور ہی کر سکتا۔

لوگو! ذرا سوچو! اللہ کی یہ پکار جہاد کے لیے! جہاد کا یہ مقام دین میں! جہاد کا یہ اجر دنیا اور آخرت میں! اس سے بڑا نقصان کا سودا کیا ہو گا کہ یہ خوان نعمت ہمارے سامنے رکھا ہو اور ہم بالکل غافل، 'لایپرو' بے حقیقت چیزوں سے اپنا شوق پورا کرتے رہیں، اپنے پیٹ بے مزہ اور بیکار چیزوں سے بھرتے رہیں۔

آپ سوچیں گے کہ ہم جہاد کیسے کرسیں۔ گھروں سے نکل کر میدانوں میں جہاد کرنے کا وقت آئے تو وہ بھی کرنا ہو گا، جان دینے کی ضرورت ہو تو وہ بھی دینا ہو گی۔ افغانستان میں، فلسطین میں، کشیر میں، بوسنیا میں، چیچنیا میں، تاجکستان میں لوگ یہ سب کر رہے ہیں۔ لیکن جو محاذ پر نہیں ہیں وہ بھی بہت کچھ کر سکتے ہیں۔

۱۔ جہاد کی تڑپ اور آرزو سے دل کو آبادر کھیں، تاکہ یہ جذبہ پورے وجود میں موجز ن رہے۔

۲۔ شہادت کی تمنا کے چہارغ اپنے سینے میں روشن رکھیں، تاکہ اس کے نور سے قلب و روح اور زندگی کا ہر گوشہ منور رہے۔

۳۔ اپنے گرد و پیش گھروں کو، تعلیمی اداروں میں طلبہ کو، رشتہ داروں کو، محلہ والوں کو تمام مسلمان مردوں اور عورتوں کو، لڑکوں اور لڑکیوں اور بچوں کو ایمان و جہاد کی دعوت پہنچائیں اور اس کے لیے کھڑا کریں۔

۴۔ کشیر، فلسطین اور دیگر مقامات پر جو جہاد ہو رہا ہے اس کی مدد میں کوئی دیقند نہ اخبار کھیں، اس لیے کہ جو مجاہد کو سامان فراہم کر دیتا ہے یا جو مجاہد کے گھر میں دیکھ بھال کرتا ہے اس کو بھی مجاہد کے برابر ثواب ملتا ہے۔ گوئی چلانے کا وقت آئے تو گوئی چلاسیں، لیکن تکاہیم پہنچانے کی ضرورت ہو تو وہ بھیم پہنچائیں۔

۵۔ اپنی اور اپنی قوم کی زندگی کو زیادہ سے زیادہ اپنے رب کریم کی مرضی اور حکم کے مطابق ہٹائیں۔

اللہ کو جو کچھ مطلوب ہے وہ توانیت، ارادہ، جذبہ، تمنا، آرزو اور سعی و جستجو ہے۔ جو میدان جنگ میں جان دیتا ہے وہ بھی اللہ کو محبوب ہے، جو گھر بیٹھے ہتھیں پر اپنی جان کی نذر لیے بیخار رہتا ہے، وہ بھی اللہ کا محبوب ہے۔

غور کریں تو جہاد محبت کا سودا ہے۔ محبت ہی کا جذبہ ہے جو فاتح عالم ہے۔ محبت سے دل معمور

ہو تو محبت کی خاطر ہم ہر چیز چھوڑنے، ہر قربانی دینے، ہر کام کرنے کے لیے تیار ہو جاتے ہیں۔ اسی لیے اللہ تعالیٰ نے ہر ایمان کا دعویٰ کرنے والے سے مطالبہ کیا ہے کہ وہ سب سے بڑھ کر اللہ سے محبت کرے

وَالَّذِينَ آمَنُوا أَشْدَحُ حَبَلَهُ

ایمان لانے والے سب سے بڑھ کر اللہ سے محبت کرتے ہیں۔

اور جہاد کی پکار بلند کی، جہاد کا مقام بیان کیا، جہاد کے اجر کی بشارت دی، تو ساختہ ہی یہ بھی بتا دیا کہ اپنے دل میں جھانک کر دیکھو! کس کی محبت زیادہ ہے؟ باپوں کی، بیٹوں کی، بھائیوں کی، بیویوں کی، قریبیت داروں کی، مال و دولت کی، دل پسند مکاٹات کی، تجارت و کاروبار کی یا اللہ، اور اس کے رسول اور اس کی راہ میں جہاد کی۔ اگر محبت کی ترازو میں اللہ اور اس کے رسول اور اس کی راہ میں جہاد کا وزن کم ہے، تو یہ اللہ سے بے وقاری ہے، اس کی تافرمانی ہے، اور اس کا فیصلہ بے وقاری کرنے والوں اور نافرمانی کرنے والوں کے حق میں بڑا عبرت ناک ہوتا ہے۔

کشمیر، فلسطین، جیسے میدان بھی ہمیں پکار رہے ہیں، امت کا مستقبل بھی دستک دے رہا ہے۔ جو قومیں جہاد اور موت سے گزر نہیں کر سکیں، نلت و بچارگی ان کے پاس پچھل نہیں سکتی۔ ہم کتنے ہی کار خانے لگالیں، کتنی ہی سرکلکیں بحالیں، کتنے ہی تعلیمی ادارے کھڑے کر دیں، اللہ تعالیٰ کو مطلوب و محظوظ بنائے بغیر اور جہاد کی راہ اختیار کیے بغیر ہمارے لیے دنیا میں عزت و سر بلندی کی کوئی راہ نہیں۔

آخرت کی بہترین اور ابدی نعمتوں میں سے بھر پور حصہ بھی اسی صورت میں ہمیں نصیب ہو سکتا ہے۔

زندگی را بقا از مدعا است کاروانش را درا از مدعا است زندگی کی بقا مقصد سے ہے، اس کے کاروان کی پیش رفت مقصد سے ہے۔

زندگی در جتو پوشیدہ است اصل او در آرزو پوشیدہ است زندگی جتو میں پوشیدہ ہے، زندگی کی جزاً آرزو میں پوشیدہ ہے۔

آرزو را در دل خود زندہ دار تا نہ گردد مشت خاک تو مزار آرزو اپنے دل میں زندہ رکھو تاکہ تمہاری مشت خاک مزار نہ بن جائے۔